

ሳልሕ ጆሃር ከመይ ቀኒኻ?

ጌታቸው ረዳ (ኢትዮ ሰማይ)

(ቀዳማይ ክፋል)

ኩቡራት መንበብቲ እዛ ጽሕፍቲ እዚአ ከም ሳልሳይ ክፋል ገይርኩምውን ከትወስዱዎ ትኸእሉ ኢኹም። ቅድሚ'ዚአ ክልተ ጸሑፋት ንሳልሕ ዝምልከት ኣብ “ቶጎሩባ” ለጢፊ ስለዝነበርኩ ማለት እዩ። ነዚአ ‘ቀዳማይ ክፋል’ ኢሉ ክሰንዳ ዝደለኹዎ ምኽንያት ግና ሳልሕ ክልተ ቪዲዮ ምስለጠፈ ኣብቲ ናቱ ‘ዓጀውጀው መልሲ’ ስለዘይሃብኩ ከም ቀዳማይ መልሲይ ገይርኩም ራኣይዎ።

“ጌኸ ሳልሕ ጆሃር” ድሕሪ ምጅርባብኻ ዝሃብኻዮ “ጠብጠብ” መልሲ ኣድሚጸዮ። ዓብ ዓይጋ ፎረም ዝለጠፍካዮ ቀዳማይቲ ቪዲዮኻ ሪኤዮ። ኣብ መርበብ ሓበሬታ ዓዋተ ዝለጠፍካዮ ካልኣይቲ ቪዲዮ እውን ሰሚዐዮ። እታ ቀዳማይቲ ቪዲዮኻ ኣብ ዓይጋ-ፎረም ምስለጠፍካዮ መልሲ ንክትህበኒ ካልኣይቲ ጽሕፍቲ ብመልክዕ ሕቶ ኣቕሪበልካ። ኣብ ዓዋተ.ካም ዝለጠፍካዮ እታ ካልኣይቲ ማልሳይካ ነታ ዝሓተትኩኻ መልሲ ሂብካ ትኸውን ብዝብል ተስፋ ገይረ ‘እዝነይ ኩር ኣቢለ’፡ ኣንተኹን ግና መልሲ ኣይሃብካን። ንሱ ጥራሕ ዘይኮነስ እተን ንክትልጥፈን ናብ መርበብ ሓበሬታ ዓዋተ ዝሰደድኩልካውን እንታይ ከምዘሰምበደካ ኣይፈልጥኩን መንበብቲ ዓዋተ ንክዮንብቡዎ ስለምንታይ ከምዘይለጠፍካዮን ሓተተካ መልሲ ኣይሃብካን። ሕዚውን ደጋጊመ “ንዝጅርበበ” ምሕታት “ንዘይኹልስ ሬሳ” ማኣዲ ምቕራብ ኮይኑ ስለዝረኸብኩዎ “እታ ዝሃብኩኻ ሕቶ - ምሳኻ ጋሃነም ትእቶ” ኢሉ ክገድፋ እም ናብቲ ዝጀፋዕካዮ “ዘረባ ጁባኻ” (ሓሶትካ) ገለ ክብል እደሊ።

ብመጀመርታ ከምይ ቀኒኻ? ብመልክዕ ቪዲዮ ዝለጠፍካዮን ክልቲኣን ቪዲዮ ሪኤዮን። ዘይተብሃለ፤ዘይተኸትበ ጸሑፍ “ዓጀውጀው እንዳበልካ” ካብ ጁባኻ እንዳመዘዘካ ንሰማዕቲ ክተዳናግር ሰሚዔካ። “ብቀደሙ ዘይ ብዓል ጽቡቕ ስኒ - እንጣጢፊ ቕሑሙ ይስሕቕኒ” ከምዝባሃል፡ ቀዳማይ መልሲኻ እንዳግረመልናስ- ካልኣይ ክፋል ለጢፍካ ‘ኣብ ማእከል ዝሃ ኣብ ሶፋ ኮፍ ኢልካ ‘ቆቢዕ ምስካራባታ ኣሲርካ ፤ ባጫ ሳሓቕ እንዳሳሓቕካ’ ካብ እምባ ዝጸድፍ ዘሎ መዳራጉሕ ዝመስል “ከረውረው” ክተሰማዓና ፈቲንካ። ጥዕናኻ ኣጣራጢሩኑ። ዝጻሃፍኩዎ ነጥቢ “ቡዙሕ ልቡና ዝሓዘ (ናይ ለባማት) ዘረባ እዩ’ም መልሲ ክህቦ ኣለኒ’ ኢልካ ክትዛረብ ሰሚዔካ (ዋላ’ኳ ቦታ ናይ ጩፍ ክእለትካ ዳሓር ከተቋናጽብኒ ኣንተፈተንካ)። ጸደፍደፍ ኢልካ ክትመልሰለይ ዘዳለኻዮ መልሲ ድማ ካብ ዛፍ ናብ ዛፍ ከምትዘልል ‘ጨዋዊት ህበይ’ እንዳዘለልካ ነቲ እተንብቦ ዝነበርካ ጸሑፊይ ናብ ባይታ ፈንጂርካ ‘ቦታቲንካዮ’ ምስ ራኣኹኻ ‘ዋእ እዚ ወዲ ዳሓን ድዩ?’ ኢሉ። ዘረባኻውን ምስኣስተብሃልኩልካ ተጣራጢረ። ብሓኪም ዝተኣዘዘሉ ክውሕጦ ዝነበሮ ‘ፈውሱ’ ዝረሰዐ ሰብ መሲልካ ተራኢኻኒ። ስለዚውን እዩ “ብመጀመርታ ከመይቀኒኻ?” ክብለካ ዝደለኹ።

ሐውና ሳልሕ! እታ ቀዳመይቲ ጽሕፈተይ ብርሀቲ እያ። ኣብ ቶጎሩባ ተለጢፋ ኣላ። እታ ካልኣይቲ'ውን ከምኡ። እታ ቀዳመይቲ ጽሕፈተይ ኣብ ዴንቨር ከይድካ ንመርቡብ ሓበሬታ ዓዋተ መሳለጢ ናይ ገንዘብ ሓገዝ 'ርጥባ' ንክትሓትት ዝገበርካዮ ዋዕላ ይኹን ወይ ድማ ንፖለቲካዊ ኣኼባ ብዘየገድሰኒ - ኣብ ዘረባኻ "ዘልዓልካየን ነጥብታት" ግን ስለዘገደሳኒ ንሰን ነጺረ ሓቲተካ ነይረ። ኣብ ኢትዮጵያ ንዘሎ ሓዲሽ ለውጢ ብዝምልከት "ኣብ ዘረባኻ ብማስረጃ ክቐርብ ዘይኸእል ዘረባታት ተዛሪብካ"፡ ኣነ እውን ገሪሙኒ ዘረባኻ "ብስጂ" ብማስረጃ ክትድግጩ እንተዳኣ ክኢልካ ንክተቐርብ ሓቲተካ፡ ኣይቐርብካን።

ካብተን ዝተዛረብካየን ገለ ንኣብነት "ኢሳያስ ብሰሜን - ኣብይ ብደቡብ- ንህዝቢ ትግራይ ክጭፍልቐ ውዲት ይገብሩ ኣለው"፡ ኢልካ ተዛሪብካ። ኣነ ድማ ናይ ኣብይ ለውጢ ሙሉእ ብሙሉእ ዝድግጩ ኣይኮንኩን ግና (ኣብ ዝድገፍ እድግጩ ኣብ ዝንቀፍ ግና እንቐጩ ኣለኹ) ስለዚ'ውን ንኣብይን ንኢሳያስን ደጊፈ ዘይኮንኩስ፤ እቲ እትብሎ ዘለኻ "ጠቐነ" ግና መራሕቲ ወያነ ዘጋውሑዎ ፕሮፓጋንዳ ሒዝካ ናይ ሓሶት ፕሮፓጋንዳ ተጋውሕ ኣለኻ ኢልካ። ሓቂ እንተልዩካ እቲ ውዲት እትብሎ ዘለኻ ሰነድ ኣቐርብልና ኢልካ። ዘረባኻ ዝሕፈስ ኣይኮነን። ዘረባኻ መጋንዒ ጥራሕ ዘይኮነስ "ወንጃሊ" እዩ። ወለድና <<ካብ ዘረባ ዝባላሾ - ዘርኢ ይባላሾ፡ ተመሊስካ ትሓፍሶ>> ይብሉ። እታ ዘረባኻ ተመሊስካ ክትእርማ ኣይትኸእልን ኢኻ። ከይዳ እያ ፡ "ኦሮማይ!" ትብሉ ደቂ ሓው ኣቦታትና። ሕዚ'ውን እሓተካ ኣለኹ_ መሪዳእታኻ እንታይ እያ? እዚኣ ምምላስ ከቢዳትካ ከም ህበይ ትውጭጭ ነይርካ። ሓንሳብ ወረቐት ትድርብይ፤ ሓንሳብ "ኣኸ" እንዳበልካ ከም ሞቐሎ መጠቓ ትረስን ሪኤካ። እዚ ናይ ጠይቦና ምልክት ኣይኮነን።

ልሕጺ ዘይብልካ ኮይንካ ምስራኣይኩኻ ብሓቂ ኣነስ ክመልሰልካ ኣይደለኹን ነይረ። ብጀካ ዓጀውጀው ቁም ነገር ኣይረኸብኩልካን። ካብ ኩሉ ድማ ዘግረመለይ ዘረባ ልሳን እንደርታን ዘረባ ልሳን ደቂ ኣሰማሪኖን "ብጊዜ ኩናት ባድመ ብናይ ሻዕቢያ ክፍሊ ዜናን ተዋስኦን ዝተዳለወ" ጽልኢ ዘጋውሕ 'ቪዲዮ ተዋስኦ' ኣብ ማእከል ዘረባኻ ክንሰምዖ ዘቐረብካልና ተዋስኦ ምስራኣኹ እታ መለሊይትካ መሪጽካ ካብ ሻዕቢያ ወሲድካ ምጥቃምካ "ሻዕቢያ ምስራኣዩ ክንደይ ኮን ይስሕቁኻ ይኾኑ?" ኢለ። ብሕልፊ ድማ ሶፊያ ተስፋማርያም ታይኮን ትብላካ ትኹን? ሕዝቢ ትግራይን ህዝቢ ኤርትራን ምትሓቕቓፍ ጀሚሩ ሻዕቢያ 'ጽልኢ ተዋስኦ ዘለዎ ቪዲዮ' ከይዝርጋሕ ኣገዱ/ከልኪሉ/ ኣብ ዝተብሃለሉ እዋን "ኣምባጣ ጠፊኡ" ኣንተበልናስ ንኣምባጣ ተኪኢካ 'ገደቦ' ኮይንካልና ኣብ ልሳን ዘረባ ትግርኛ እንደርታውያን ምቡጫው ጀሚርካ። እሞ ድማ ኣብክንደይ ትግርኛኻ ትግርኛ ንዝዛረቡ ተጋሩ 'ጸረሪይ

ከትብል ጀሚርካ”። ወይትጉዳ! ካብ’ቲ ዝሓለውኩዎን ገሚተዮ ዝነበርኩ “ለባም” እዩ ዝኸውን ዝበልኩዎ ግምት ንዩው ወሪድካ ረኺቢካ።

እታ ኣብታ ቪዲዮ ዘቕረብካዩ ሓንቲ ጽብቕቲ ምቸት ዘለዎ ኤርትራዊት ተዋሳኢትን ሓዲ ጨርቃም እንደርታዊ ልሳን ዘለዎ ከምትግራዊይ ኮይዩ ዝዋሳእ ኤርትራዊ ተዋሳኢይ እንዳናጸጸርካ ንተጋሩ ምቁንጸብካ ካብ ተጋደልቲ ኣያታትካ ዝረኽብካዮ ሙህሮ እዩ። ካብ ኣያትትካ ማለተይ ካብ ሓውካ ካብ ዓሊ -ዓብዱ ክፍሊ ፕሮፓጋንዳ ቫዕቢያ ዝዘርጋኹ ዝነበረ ተዋሰኦ መቐጸልታ ሒዝካ ተጋሩን ኤርትራውያንን ኣበይ ንፋለጥ ዝብል ሑሱር ፕሮፓጋንዳ ምጥቃምካ ባህሪ ኤርትራውያን ሙሁራት ንእንፈልጥ ተጋሩ ዘገርም ኣይነበረን። Eritrean-Ethiopian War Restrospect and Prospect” ኣብ ዝብል መጽሓፍ መድሃኔ ታደሰ ከምዚ ይብል፡ እታ እንግሊዝኛ ናብ ትግርኛ ክትርጉማ (ኩናት ኤርትራን ኢትዮጵያን - ናይ’ቲ ግርጭት መንቀሊን መዕለብን) እያ እትብል።

“ግዝኣት ጥልያን ኣብ ኤርትራ ቅድሚ ምእታው ኣብ ሞንጎ ትግርኛ ተዛረብቲ ሰሜነኛታት ኤርትራን ተጋሩን ኢትዮጵያውያን ናይ ሶቪያልን ኢኮኖሚያዊ ጎንጸ ኣይነበሮምን። እቶም ነይሮም ዝባሃሉ ጎንጸታት እውን ከምቲ ናይ ብሄረታዊ ኤርትራውነት ስምዒት ዝዘረበሉ ዘሎ ዘረባ ነዊሕ ዘይኮነስ ናይ ሓጸርቲ ዕድመ ዝነበሮም ጎንጸታት ጥራሕ እዩም። ኣብ ኤርትራ ንነዊሕ እዋን ምጽንሑ እቶም ከተመቶት ኤርትራዊያን ብጠቕላልኡ ኣብ ልዕሊ ኢትዮጵያውያን ብሕልፊ ድማ ኣብ ልዕሊ ተጋሩ ናይ ንዕቀትን ጽልእን ስምዒት ንከሕድሩ ከምዝገበሮም ኣይተረፈን።

ኣብ ልዕሊ ተጋሩን ኢትዮጵያውያንን ጥራሕ ዘይኮነስ መግዛእቲ ጥልያን ኣብ ሞንጎ ኤርትራውያን እውን ምፍልላይ ንክህሉ ኣሉታዊ ግደ ፈጠሩ እዩ። ብሓቂ ንምዝራብ ‘ኤርትራዊነት’ ዝብሃል ስምዒት እንታይ ማለት ከምዝኾነን እንታይ ከምዘማልእን ኤርትራውያን ባዕሎም ዝተስመምዑሉ ነገር የለን። እዚ ኣብ ከተመታይ ኤርትራ ጥራሕ ዝሰፈነ ጉጉይ መንነትን፤ ናይ ሰነ ልቡና ቀውሲ ‘ናይ ፖለቲካ ባህሊ’ ኮይኑ ሱር ስለዝሰደደ ንመራሕቲ ኤርትራን ኢትዮጵያን ርክብ ምሕርፋፍ ምኽንያት ኮይኑ እዩ።

.....ኣብ ማህደር ታሪኽ ‘ኤርትራውያን ዘሕለፉዎ’ ህይወት ምስ ተጋሩ እንትናጸጸር ዝታሓተ ታሪኽ ስለዘለዎም ብዘበን ግዝኣት ጥልያን ዘጓነፎም ባዕዳዊ መግዛእቲ ዝነበሮም ሑምቱል/ጉስቁል/ ናብራ ንምክሕሓስ ‘ሓይሊ ሞራል’ ንክኾኖም ኢሎም ንተጋሩን ንካልኣት ኢትዮጵያውያንን ኣትሒቶም ምርኣይ መረጹ። እዚ ኣመል እዚ ክደጉሑ ድማ ባህርያዊ ኮይኑ ክሰዕቡዎ ዘገደዶም ሰበብ ድማ ‘እቲ ባዕዳዊ ዝኣይ’ ነቲ ‘ተገዛኣይ ንምግዛእ ክጥዕም ምእንቲ’ ዘርኢ ምስ ዘርኢ ዓልየት ፤ ምስ ካልእ ዓልየት እንዳጣቕሰ ‘ባህሊ’ ብምቁንጸብን ንምውራድን ዝጥቀሙ መሳርሒ ስለዝኾነ እዚ ስምዒት እዚ እውን ኣብ ልዕሊ ሕሊና ኤርትራውያን

ከይሰረጸ አይቀረጥን። ስምዒት ትክክላትን ዓልየታዊነትን አብ ልዕሊ ተገዛእቲ ማሕበረሰባት ብግዲ እንተዳኣ ተዳዕኒትዎም እቶም ተገዛእቲ ሳዕቤኑ ከይረተረደኦም ሸለል ኢሎም እንተዳኣ ተቐቢሎም 'ከም ቁቡል' ባህረ አብ ውሽጢ ሕሊናኦም ሰሪጹ አብ ካልኦት ጎረባብቶም ከደጉሑዎ ናይ ግድን እዩ።"> ይብል ናይ ምብራቕ አፍሪቃ ፖለቲካ ሃይሲን/ተንታኒን/ ናይ ታሪኽ ሙሁር ኢትዮጵያዊ ትግራዊ መድሃኔ ታደሰ።

ንስኻ ሓውና ሳልሕ እውን ቦ'ታ ትምክሕቲ 'ሕማም ተላገብ' ተለቢድካ ልሳን እንደርታ ተጋሩን ልሳን "ደቂ አስማሪኖን" እትደጉሕ ቪዲዮ ሻዕቢ ተጠቂምካ "አባይ ንፋላጥ" እትብል ሻዕቢያ ዘዳለዎ "ንተጋሩ ተቋናጽብ" ቪዲዮ ተጠቂምካ ካብ መልሓሰካ ዝወጽእ ዝነበረ ልሳን እንደርታዎት እንዳተዛረብካ ንሰማዕቲ ክተሰምዖም/ወይ ንክተሰሕቑም/ ዝፈተንካዮ "ጋሕጣጥ ትምክሕቲ" መሰረታ እታ መድሃኔ ታደሰ ዝጠቐሳ ባህረ እዩ። ባሻይ ሓመድ እውንዶ ብብላታ ሑሩጭ/ሓሩጭ/ ይስሕቑ? በሉ ቀዳሞት ወለዲ።

በዘን ነጠቢታት እዚአን ክጅምር።

ንዓይ መልሲ ክኸውን ኢልካ "ጌታቸው ረዳን ጌታቸው ረዳን" ብዝብል ዘዳለኻዮ ቪዲዮ ከም 'ቆራይ' ክትፍትፍት ዝፈተንካዮ ዘረባ ሪኤዮ አለኹ።

ክትውሕጦ ዝግባእ ፈውሲ እንተነይሩካ 'ረሲዕካዮ' ናብ መልሲ ምሃብ ምእታውካ ተዋናጂዑካ ተዘይኮይኑ ብሓቂ ጌታቸው ረዳ (ኢትዮ ሰማይ) እንዳበልኩ ሓበሬታን ምልክታን መንነቱ ብጹሑፍ እንዳሓበርኩኻ "ጌታቸው ረዳን ጌታቸው ረዳን" ኢልካ ምስ ወያኔይ ጌታቸው ረዳ ምፍላይ አብዮካስ ከምእተዳናገርካ መሲልካ የማን ጸጋም ሙኽዳድካ ዘግርም ነገር እዩ። አብ ኢትዮጵያ/ትግራይ/ ብጀካ ሓደ ጌታቸው ረዳ (እቲ ናይ ወያኔ) ካልእ ጌታቸው ረዳ ዘሎ ኣይመስለንን ነይሩ ኢልካ ክትሕጭጭ ፈቲንካ። እወ ሓቂ እዩ ከማኻ ዝበሉ አስማት ዓዕራብ ዝሓዙ (ገለ ለባማት ዳኣ ክልከሙ ተገድደኒ ኣለኻ እምበር) እንዳበዝሑ አፍሪቃዊ አስማት እንዳሃሰሱ ስለዝኾዱ 'ጌታቸው ረዳ' ዝብል አፍሪቃዊን ኢትዮጵያዊን (ብዓዕራብ አጻውዓ ሓበሻ) አስማት ምስ እትሰምዕ ብርቂ ኮይኑካ ብድንቁርና ምንቋይካ አየግረመለይን (አየግረመለይን ኣይተገረምኩን ኣይገረመንን ዝባሃላ ቃላት ብደምቢ ገይርካ አጽናዓየን-- አብታ ጽሕፍተይ ክተንብብ ፈቲንካ ክትዳናገር ስለዝሰማዕኩኻ። ቅኔ እውን ተማሂረ እዩ ኢልካና! ዋእ-እዜን ምንባብን ምፍላይን አብዮናኻስ ቅኔ ተማሂርካ? ንሙኻኑ ጎጃም ዲኻ ዋላ ዱባይ ወይ አብ ኩዌት ዝርከቡ ጋዳማት 'ቅኔ መዋስእ' ተማሂርካ?)። ተጋግዮ ከይከውን፡ ጀብሃውንዶ 'ቅኔ' ተምህር ነይራ እዩ? በታን በታን 'ክልተ' ጥራሕ ዘይኮንናስ ሓያለ ጌታቸው ረዳ አለው። እታ ተማሂረያ እትብላ ዘለኻ "ኩዌት" ዝተምሃርካ ቅኔ አዋናጂባትካ ተዘይኮይና ኣነን እቲ ብኣኹብሮት አትጽውዖ ዝነበርካ ወያኔይ ጌታቸው ረዳን ምፍላይ ኣይጠፍአካን።

‘ኢትዮ ሰማይ’ ማለት ቅድሚያ ሕጂ እትፈልጠን ከምዝናአድካዮ ብኢመይል ሰዲድካለይ ዝራአኻዮ መርቡብ ሓበሬታ እዩ።

ሱዳናዊ ሱዳን ኢንጅነር/ፖለቲከኛን/ሃይማኖተኛን “ኡስጣዝ ማሕሙድ መሓመድ ጣሃ” ኣብ ቤትፍርዲ ሱዳን ቀሪቡ ንሞት ምስ ተፈረደ ዝተዛረቦ ታሪኽ ዝመዝገቦ ዝገርም ሙጉትን ጽንዓትን ፤ ንፍትሒ ዘርኣዮ ብህይወቱ ዘወፈዮ ጽንዓት ብቪዲዮ ዝተመዝገቦ “ውዕሎ ቤት ፍርዲ” ለጢፊዮ ምስራአኻዮ ዝናአድካዮ ‘ኢትአ ሰማይ’ ክትርስዎ ከምዘይትኸእል እፈልጥ።

ንምንታይ ኣብ ከምዚ ዝበለ ጽላለ <አራምባና ቆቦ> ዳንኬራ ክትወቅዕ ከምዝደለኻ ኣነ ኣግሪምካለይ። ዶስ ትግራይ ትግርኚ ምስ መስረትኩም ኣይትረስዑኒ ኢኻ እትብሎም ዘለኻ? ኤርትራ እትባሃል ኣይትረኽባን ኢኻ (እቲ ዝሓዘካዮ ዘይተዋጽእ መስመር እንተዳኣ ቀጸልካሉ) እመነኒ። ከምኣ ኢልካ ክትኣርግ ተዘይኮይንካ እንኳይዶ ንዓኻ ብከብዲ- ኢዱ ገዲፉ ብዝገባን- ኢዱ ነቲ “ጨፍላቓይ” ኣገልጊሉ ከም ቃንጫ ተመጽዮ ካብ ሃገር ሃዲሙ ከም ናትካ ናብራ ናይ ናብራ ስደት ንዝነብር ዘሎ ንዓሊ ዓብዶ ኣሕመድ እውን ኣይኮነትን። እም ኣነ ኢትዮ ሰማይ ጌታቸው ረዳ እንዳበልኩ እንዳማላኸትኩልካስ ንመቐለ ተማጣጢርካ ‘ኣነ እኮ እቲ ናይ ኢህአዴግ ለባም ጌታቸው ረዳ’ መሲሉኒ እዩ ኢልካ ኣብ ተዋስኦ ‘አኒማል ፋርም’ ምስ ዘሎ ጌታቸው ረዳ ክተዳናግረኒ ፈቲንካ።

ጌታቸው ረዳ (አነን) ጌታቸው ረዳ እቲ ናይ ወያነ ጌታቸው ረዳን ክተናጸጽረና ፈቲንካ። ንዑዑ ‘ለባም/ሙሁር’ ገይርካ ክትስዕሎን ንዓይ ድማ ከም ዘይለባም/ቁም ነገር ዘይብለይ/ ገይርካ ክትስዕለኒ ፈቲንካ። ዘረባኻ ምስ ሰማዕኩ “ካባኻ ክስማዕ ዝነበሮ ዘረባ ሙኻኑ ኣይገረመኒን”። ንሰማዕትኻን ንሳዓብትኻን ከብራህልኩም።

ወያናይ ጌታቸው ረዳ መን እዩ? “አኒማል ፋርም” ዝብል መጽሐፍ ኣንቢብካ ከምእትኸውን እኣምን እዩ። ጌታቸው ረዳ ናይ ወያነ “ስኩለር” ክኸውን ዝጽዕር እዩ። ግን ኣይኮነን። ደራሲ ኦርጌል ኣብ ‘አኒማል ፋርም’ ኣብ ግራት ናዕቢ እንስሳታት ካብቶም ዝማሃዞም (ዝቐረጹም) ሕልኸልኸ ዝበለ ረቂቕ መገረማይ ገጸ ባህርያት ዘለዎ “ስኩለር” ዝተብሃለ ካብቶም እንስሳታት ሓደ እዩ። ስኩለር “መጭበርበራይ ፖለቲከኛ” እዩ። ጌታቸው ረዳ ናይ ሕጊ መምህር እዩ። ከም ስኩለር ክእለትን ብሩህ ኣእምሮ ግን የብሉን። ስኩለር ክኸውን ዝጽዕር ባህሪያት ዘለዎ፤ ካብ ኣንጻር ወያነነት ናብ ወያነያዊ ምጭብርባር ጉጅለ ድሒሩ ዝተሓውሰ “አድርባይ” ሰነፍ ውልቀ ሰብ እዩ። ጌታቸው ረዳ ከም ስኩለር “እዛ እምኒ ዚኣ ሕምባሻ እያ ኢሉ ከእምነካ ዝኸእል ክእለት የብሉን”። ብዓጀውጀው ግን ንዓኻ መሲሉ ይራአየኒ። ግና ኸ ወያነ ዘይኮነ “ወያነ” ክኸውን ዝፍትን ሓቂ ንክትሸፈን ዘዳናግር “መዳርግቲ ዘይብሉ መጭበርበራይ” እዩ።

ወያናይ ጌታቸው ረዳ ኣብ ኣኒማል ፋርም ገጸ ባህርያት ክምጥኖ/ክዳረጎ/ ዝኸእል ግን “ሙሴ ጸሊማይ ኳኸ” (ሙሴ ዘራቢን) እዩ።

ናይ ኣኒማል ፋርም ደራሲ ኦርዌል ከሚዝ ይብል፡-

“The pigs had an even harder struggle to counteract the lies put about by Moses, the tame raven. Moses, who was Mr. Jones's especial pet, was a spy and a tale-bearer, but he was also a clever talker. He claimed to know of the existence of a mysterious country called Sugarcandy Mountain, to which all animals went when they died.”

ብሓጺሩ ናብ ትግርኛ ክትርጉም ከለኹ፤

<<ካብ ኩሎም ንላዕሊ ነቶም ሓሳሙ/ሓሰማ/ ዘጸገመሎም ናይ ጆንስ ኩርኩር/ሓሽከር/ (ፔት) “ሙሴ -ጸሊማይ ኳኸ” ዝተብሃለ እንስሳ ዝነዝሖ ሓሶት ንምብዳህ የጸግሞም ነበረ። ሙሴ ናይ ኣቶ ጆንስ ሰላሊን ጸዕዳ ሓሶት ዝነዝሖ ወጭማድ/መልሓሰኛ/ ፍጥረት ነበረ። “እንስሳታት ምስሞቱ ብቅሳነትን ብሓጎስን ዝነብሩሉ “እምባ ሽኮር ኣገዳ” (ጎቦ ቃንጫ ሹኮር) ዝተብሃለ ሃገር ከምዘሎ እፈልጥ’ ይብሎም ነበረ።>> ይብል።

እቲ ቦታ ዝርከቦ ካብ ደባና ቁሩብ ልዕል ኢሉ ኣብ ሰማይ ዝርከብ ሃገር እዩ።....” እንዳበለ ይቐጽል። ወያነ ጌታቸው ረዳ ኣብ ኦርዌል ገጸ ባህርያት “ሙሴ ጸሊማይ ኳኸ” ተባሂሉ ዝተሰምየ ጸዕዳ ሓሶት ዝዝርግሕ ናይ ወያነ “ሙሴ ጸሊማይ ኳኸ” እዩ።እም ኣቶ ሳልሕ ጆሃር ንወያናይ ጌታቸው ረዳ ልዕልናን ክብርን ምሃብካ ኣነ እንታይ ግደይ? ናትካ ክብሪ እንተቐረየኒ እንታይ ከይጎድለኒ? “ፍቕሪ ከልቢስ ፈሲ ትርፉ!” ይባሃል። ዘገርም ግና - ኣብ ዘይመእተዊኻ ሽምካ ኣእትዮ ሽምካ ምልዓለይ ይቐረታ ኢልካ ይቐረታ ሓቲትካዮ (ኣብቲ ቪዲዮኻ): “እንተደሊኻውን ከምቲ ናይ ወትሮኻ ኣዲስ ኣበባ (ሎሚ ግና) ናብ መቐለ ከይድካ ይቐረታ ጠይቆ። ከምታ ናትኩም ምስሓቕ ሃገር እውን “ሃገረ ትግራይ ትግርኚ” ክምስርቱ ቀሪቦም ስለዘለው” ፍቓድ ሚዲያ ንክፈቕዱልካ ከምታ ኣመልካ ኣመልክት። ብኡ ኣቢልካውን ከምታ ንፈታዊኻ ‘ወዲ- ዜናዊ’ ዝሓተትካዮ ንሙሴ ዘራቢን (ጌታቸው ረዳን) ንድበረጽዮንን “ብሰሜን ኢሳያስ ብደቡብ ድማ ኣብይ ኣሕመድ ንህዝቢ ትግራይ ክጭፍልቑ ውዲት ይገብሩ ኣለው ዝበልኩሙዋ ኣነ ‘ውን የጋውሓ ኣለኹ’ ኢልካ ‘ቱሽ’ በሎም።ንሳውን ንባዕላ ዝኻኣለት መእተዊት ስንቂ እዩ። ‘ቡኡ ቡኡ’ ኣቢልካ ራዲዮ ዓዋተ እውን ንኢሳያስ ኣፈወርቂ ክትሃጅም ምእንታን ክጥዕማ ኣብ ‘ደገኣፍ ኤርትራ’ ኮይና ኣብ ከተማ መቐለ ኣብ ጎቦ እንዳየሱስ ‘ኣንቴና ዘርጊሓ’ “እዚ ደምዲ ራዲዮ ህዝባዊ ሰራዊት ሳልሕ ጆሃር እዩ” ንክትብል ይጥዕማ ማለት እዩ።

ካልኣይቲ ክፋል ክትቅጽል እያ።
ወዳሓንካ!
ጌታቸው ረዳ (ኢትዮ ሰማይ)